



د لوړو زده کړو وزارت
التقوى د لوړو زده کړو مؤسسه
حقوقو او سياسي علومو پوهنځى
اداره او ديپلوماسۍ خانگه



د نړيوال تجارتي سازمان پيژندنه

د ليسانس دورې پايليك


Ketabton.com

ليکونکى: سيد اديس

لارښود استاد: صفى الله صديق

۱۳۹۸ ل

کال :



تقریظ

قدرمن ورور سید ادریس د سید حامد زوی خپله د مونوگراف موضوع د (نړیوال تجارت سازمان پیژندنه) تر عنوان لاندې په ښه او درست شکل ترتیب او لیکلې ده، موضوع یې په ساده او روانه پښتو ژبه لیکلې او تنظیم کړې ده، هڅه او کوشش یې د ستایلو وړ دی، زه یې د لارښود استاد په صفت یاده لیکنه د لیسانس دورې د پای لیک لپاره کافي بولم، او په راتلونکي کې ورته د لایزال رب څخه د نورو بریالیتوبونو لپاره استدعاء کوم.

په درنښت

صفي الله صديق

د التقوی د لوړو زده کړو مؤسسې د حقوقو او سیاسي علومو پوهنځي استاد

خلاصه

د سوداګرۍ نړیوال سازمان (نړیوال تجارتي سازمان) چې په انګلسي کې ورته (World Trade Organization) وایي یو نړیوال څو مليتي سازمان دي چې د نړیوالې سوداګرۍ قوانین تنظیموي، د نړیوال تجارت سازمان په ۱۹۹۵ زیږدیز کال کې ترمنځ ته راغی چې یو له ځوانو سازمانونو د نړیوالو سازمانونو له جملې څخه دي د نړیوال تجارت سازمان موندنې عبارت دي له: (د ۲۸ تجارتي موافقت نامو اجرایوي مدیریت او نظارت، د تجارتي اختلافو حل ته رسیدنه کې، د غړو هیوادونو د تجارتي اصولو برسي او ارزونه، مخ پر ودې هیوادونو ته بڼه او تخنیکي مرسته ورسره چې د څو اړخیزه تجارت ګټه او مزایاوو څخه برخوردار شي، له نور نړیوالو سازمانونو سره د نړیوال اقتصاد په مدیریت کې همکاري کول، همدارنګه د نړیوال تجارت سازمان عام تشکیل عبارت دی له (د وزیرانو کنفرانس، عام مجلس، عمومي اسمبلي، د منازعاتو د حل ارګان)، له بلې خوا د نړیوال تجارت سازمان ارګان عبارت دي له (د وزیرانو کنفرانس غونډه، عمومي شورا د اختلافاتو د حل او فصل رکن، د تجارتي کړنلارې د څیړنې رکن)، افغانستان د یاد سازمان غړیتوب په ۲۰۱۵ م کال کې ترلاسه کړی دی.

په نړیواله سطحه د دولتونو ترمنځ د تجارتي اړیکو د تنظیم لپاره د دايمي ارګان شتون اړین دی ترڅو د هیوادونو ترمنځ د تجارتي اړیکو په برخه کې د شخړو او اختلافاتو د واقع کیدو مخنیوی وشي چې هغه د نړیوال تجارت سازمان دی، دا چې د نړیوال تجارتي سازمان شتون اړین دی نو د هغې په اړه خلکو ته د معلوماتو وړاندې کول هم اړین دي چې زما د موضوع په اهمیت دلالت کوي

د موضوع د لیکنې څخه مې موخه د نړیوال تجارت سازمان د ایجاد، فعالیتونو او تشکیلاتو په اړه خلکو د معلوماتو وړاندې کول دي.

د موضوع په لیکنه کې مې له کتابتوني میتود څخه استفاده کړې ده، د موضوع اړوند معلومات مې د معتبرو علمي منابعو څخه راټول کړي دي.

د موضوع د لیکنې څخه وروسته دې پایلې ته ورسیدم چې: د نړیوال تجارت د بهبود لپاره د نړیوال تجارت سازمان یو ګټور ارګان دی چې له امله یې د نړۍ د مختلفو هیوادونو ترمنځ تجارتي اړیکې ټینګېږي او له بلې خوا د نړیوال تجارت په برخه کې د پېښیدونکو شخړو مخنیوی کوي.

ډالۍ

خپل گران پلار جان ته چې زما د شخصيت په جوړونه او د ژوندانه په ټولو کارونو کې يې نه سترې کېدونکې هلې ځلې کړي ، همېشه يې راته په رښتينولۍ او سولې لارښونه کړي خپلې گرانې مور جانې ته چې زما فراغت يې د ژوندانه غټ ارمان او ارزو وه او د ژوندانه په هره برخه کې يې راسره تکليفونه کاللي او همېشه يې په پښتنه مينه پاللی يم او په اخر کې يې د خپلې کورنۍ ټولو غړو او د افغانستان غيور ملت ته ډالۍ کوم.

په درنښت

منلیک

زه سید ادریس د سید حامد زوی د التقوی د لوړو زده کړو مؤسسي د حقوقو او سیاسي علومو پوهنځي د اداره او دیپلوماسۍ څانگې فارغ التحصیل یم او د راسپارل شوي مونوگراف د لیکلو او تهیه کولو چارې مې د محترم لارښود استاد صفی الله صدیق په همکارۍ او مشورو بشپړې کړي دي، چې په لومړي سر کې د دې موضوع لیکل اسانه کار نه وو، خو د خپل لارښود استاد څخه په ډېره فکري او علمي مینه د زړه له کومي مننه کوم، چې ماسره یې مرسته او کومک کړی او هېڅ نوعه هلې ځلې یې راڅخه دریغ نه کړې، برعلاوه د دې اثر په لیکلو کې یې راسره همکاري کړې، په څلور کلنه تحصیلي دوره کې یې هم لازمي مشورې راکړي او همېشه یې خپل مسؤلیت ته متوجه کړی یم، د التقوی د لوړو زده کړو مؤسسي، د حقوقو او سیاسي علومو پوهنځي رئیس، مور او پلار، ورونو او په خاصه توګه محترم استاد او نورو استادانو څخه مننه کوم چې زما د شخصیت جوړونه کې یې کافي زیار ویستلی او دوی ته د کامیاب، عزتمند او د ژوند په ټولو برخو کې د هوسا او نېکمرغه ژوند غوښتونکي یم، چې زمونږ ذهنیت یې وطن ته د خدمت کولو او د دې زورېدلي ملت د هوسا ژوند او د هېواد د ابادۍ لپاره یې رهنمایي کړی دی، د هڅو او نېکو احساساتو څخه یې منونکی یم.

په درنښت

فهرست

سرایکونه	صفحه
سریزه.....	۱
د موضوع اهمیت.....	۱
د موضوع اهداف.....	۲
د موضوع د غوراوي لاملونه.....	۲
پخوانیو لیکنو ته کتنه.....	۲
د موضوع اړونده پوښتنې.....	۳
د لیکنې تگلاره.....	۳
د موضوع حدود.....	۳
د موضوع پلان.....	۴

لومړۍ فصل

د نړیوالو سازمانونو پیژندنه، تاریخي شالید او ځانګړتیاوې

لومړۍ مبحث: د نړیوالو سازمانونو پیژندنه او تاریخيچه.....	۵
لومړۍ مطلب: د نړیوالو سازمانونو پیژندنه.....	۵
دویم مطلب: د نړیوالو سازمانونو تاریخي شالید.....	۶
لومړۍ جز: نړیوالې خصوصي ټولنې.....	۸
دویم جز: نړیوالې عمومي ټولنې.....	۹
دویم مبحث: د نړیوالو سازمانونو ځانګړتیاوې.....	۱۰
لومړۍ مطلب: د دولتونو یو ځای والی.....	۱۰
دویم مطلب: د اساسنامې لاسلیک.....	۱۱
دریم مطلب: د فعالیت دوام او غځونه.....	۱۱
څلورم مطلب: ګډې موخې.....	۱۲
پنځم مطلب: د سازمان اداري واحدونه.....	۱۲
دریم مبحث: د نړیوالو سازمانونو حقوقي هویت.....	۱۲

- لومړۍ مطلب: د نړيوالو سازمانونو د حقوقي هویت مفهوم ۱۳
- دویم مطلب: د نړيوالو سازمانونو د حقوقي هویت اثار ۱۴
- خلورم مبحث: په نړيوالو سازمانونو کې غړیتوب ۱۴
- پنځم مبحث: د نړيوالو سازمانونو ډولونه ۱۵
- لومړۍ مطلب: د جغرافيايي جوړښت پر اساس د نړيوالو سازمانونو ډولونه ۱۶
- لومړۍ جز: جهانشموله سازمانونه ۱۶
- دویم جز: سیمه ییز سازمانونه ۱۶
- دریم جز: بین القاروي سازمانونه ۱۶
- دویم مطلب: د غړيو یا هم د مؤسیسنو له پلوه د نړيوالو سازمانونو ډولونه ۱۶
- لومړۍ جز: نا دولتي سازمانونه ۱۷
- الف: نادولتي انتفاعي سازمانونه ۱۷
- ب: نا دولتي غیر انتفاعي سازمانونه ۱۷
- دویم جز: دولتي سازمانونه ۱۷

دویم فصل

نړيوال تجارت سازمان پیژندنه

- لومړۍ مبحث: د نړيوال تجارتي سازمان پیژندنه او تاریخي سیر ۱۸
- لومړۍ مطلب: د نړيوال تجارتي سازمان پیژندنه ۱۸
- دویم مطلب: د نړيوال سازمان تاریخي بهیر ۱۹
- دوهم مبحث: د نړيوال تجارتي سازمان فعالیتونه او موخې ۲۲
- لومړۍ مطلب: د نړيوالو تجارتي سازمان فعالیتونه ۲۲
- دویم مطلب: د نړيوال تجارتي سازمان اهداف ۲۳
- دریم مبحث: په نړيوال تجارتي سازمان کې د غړیتوب طرز العمل ۲۴
- لومړۍ مطلب: په نړيوال تجارتي سازمان کې د غړیتوب طرز العمل ۲۴
- دویم مطلب: په نړيوال تجارتي سازمان کې د افغانستان غړیتوب ۲۵
- خلورم مبحث: د نړيوال تجارتي سازمان اداري تشکیل ۲۷

۲۷	لومړي مطلب: د وزیرانو کنفرانس
۲۸	دویم مطلب: عام مجلس
۲۹	دریم مطلب: عمومي اسمبلي
۲۹	خلورم مطلب: د منازعاتو د حل ارگان
۳۰	پنځم مبحث: د نړیوال تجارتي سازمان ارکان
۳۰	لومړي مطلب: د وزیرانو کنفرانس غونډه
۳۰	دویم مطلب: عمومي شورا
۳۱	دریم مطلب: د اختلافاتو د حل او فصل رکن
۳۱	خلورم مطلب: د تجارتي کړنلارې د څیړنې رکن
۳۲	پایله
۳۳	وړاندیزونه
۳۴	مأخذونه

سريزه

الحمد لله رب العالمين والعاقبة للمتقين والصلوة والسلام على سيد الانبياء والمرسلين
محمد واله واصحابه اجمعين اما بعد :

نړيوال تجارت په هغو منظمو قواعدو پورې اړه لري چې د هغه له مخې توکي او خدمات د
هيوادونو تر منځ تبادله کيږي ، د دې سربيره د هيوادونو گمرکونو او هغو سميو ته هم شامل
دي چې په تجارت پورې تړاو لري .

د نړيوالې تجارتي تبادلي ستونزې له ډير پخوا څخه موجودې دي ان چې د يوناني بناړونو تر
منځ هم دغه ستونزې لا هغه مهال موجودې وې ، مگر په نړيوال تجارت کې په تاريخي ډول
پرمختگ او ترقي راغلې ده خو تر ټولو زيات پرمختگ د دويم نړيوال جنگ څخه وروسته
راغلی چې له کبله يې د نړيوال تجارت په ډگر کې بين المللي سازمان د فبروري په اول کال
۱۹۹۵ م کې رامنځته شو ، خو نړيوال نظام چې د دې نماينده گي کوي نيمه پيړۍ وړاندې
رامنځته شوي يعنې په کال ۱۹۴۵ کې د کات قواعد د نړيوال تجارت لپاره وضع کړل شول د
دغه اتفاق څخه په ډيره چټکۍ رسمي نړيوال سازمان رامنځته شو چې د پته د کات سازمان
وويل شو او بيا دغه سازمان په څو کلونو کې زيات پرمختگ وکړ ، د دې پرمخت تر ټولو
ستروخت له ۱۹۸۲ تر ۱۹۹۴ پورې وو ، چې په پای کې نړيوال تجارتي سازمان رامنځته شو
، کات په منظم ډول د توکو تجارت تنظيم کړ او نړيوال تجارتي سازمان بيا اوس مهال ملکي
او فکري خدمات تنظيموي .

دا چې د نړيوال تجارت سازمان کله رامنځته شو ، په کومو برخو کې فعاليتونه کوي ، څه
موخې لري ، دا او د پته ورته نور موضوعات په دې ليکنه کې څيړل شوي دي .

د موضوع اهميت

ياده موضوع خورا مهمه ده ځکه چې په نړيواله سطحه د دولتونو تر منځ د تجارتي اړيکو د
ترتيب او تنظيم لپاره د دايمي ارگان شتون اړين دی تر څو د هيوادونو تر منځ د تجارتي
اړيکو په برخه کې د شخړو او اختلافاتو د واقع کيدو څخه مخنيوی وشي چې هغه د نړيوال
تجارت سازمان دی ، د دې ليکنې په ذريعه تاجر افراد په دې پوهيږي چې د نړيوال تجارت

پر مهال بايد كوم قواعد په نظر کې ونيسي چې پر اساس يې د نړيوالو تجارتي شخړو د رامنځته کيدو مخنيوی کيږي چې دا يوه مهمه مسئله ده چې زما د موضوع پر اهميت باندې دلالت کوي.

د موضوع اهداف

د يادې موضوع د ليکنې اهداف په لاندې ډول دي:

- ۱- د نړيوال تجارتي سازمان د مفهوم واضح کول.
- ۲- د نړيوال تجارتي سازمان د ايجاد په هکله خلکو ته د معلوماتو وړاندې کول.
- ۳- د نړيوال تجارتي سازمان سازمان د تشکيلاتو او ارکانو په اړه د معلوماتو وړاندې کول.
- ۴- په نړيوال تجارت سازمان کې د افغانستان د غړيتوب په اړه خلکو ته د معلوماتو وړاندې کول.

د موضوع د غوراوي لاملونه

د لاندینيو لاملونو پر اساس مې دا موضوع غوره کړه:

- ۱- د يادې موضوع په اړه د ځانگړې او مفصلې ليکنې نشتون.
- ۲- دا چې تجارت د هيوادونو او افرادو په اقتصاد جوړونه کې خورا رول لري ، دا چې په نړيواله سطحه د تجارت د رشد لپاره کوم ارگان شتون لري او د ستونزې پر مهال تاجر افراد بايد کومې مرجع ته مراجعه وکړي د همدې مواردو د روښانه کولو په موخه مې ياده موضوع د مونوگراف ليکنې لپاره غوره کړه.

پخوانيو ليکنو ته کتنه

د يادې موضوع په اړه په ځينو کتابونو کې يادونه شوې لکه:

- ۱- رضا موسی زاده (سازمانهای بين المللی) خو ياد کتاب په فارسي ژبه ليکل شوې چې زموږ اکثره پښتانه وروڼه ترې استفاده نشي کولی.
- ۲- محمداکبر زاهد (نړيوال سازمانونه) خو په ياد کتاب کې د يوې قصې په شکل د يادې موضوع په اړه يادونه شوې چې د لوستونکو لپاره زړه تنگوونکي ده.

۳- محمد مصطفی نیازی (د نړیوال تجارت حقوق) په یاد کتاب کې د ځینو مفرداتو په اړه په مجمل ډول یادونه شوې ، خو ما په دې لیکنه کې د نړیوال تجارت سازمان په اړه معلومات په مفصل ډول په پښتو ژبه راټول کړي او خپرلي دي.

د موضوع اړونده پوښتنې

د یادې موضوع په لاندې پوښتنې مطرح کیږي:

- ۱- د نړیوال تجارت سازمان یعنې څه ؟
- ۲- د نړیوال تجارت سازمان کله رامنځته شو ؟
- ۳- د نړیوال تجارت سازمان د ایجاد موخې او فعالیتونه کوم دي ؟
- ۴- د نړیوال تجارت سازمان ارکان او عام تشکیل کوم دی ؟

د لیکنې تگلاره

د یادې موضوع په لیکنه کې مې له کتابتونې میتود څخه استفاده کړې ده ، د موضوع اړوند معلومات مې له معتبرو علمي کتابونو څخه راټول کړي او په اړونده ځایونو کې مې ځای پر ځای کړي او په پوره علمي امانتدارې موخې د هغوی حواله د لیکوال د نوم ، د کتاب نوم ، جلد او صفحې په ذکر کولو سره په لمن لیک کې ذکر کړې ده او په اخره کې مې د مصادر و په فهرست کې هم ترې یادونه کړې ده.

د موضوع حدود

دا چې د تجارت په برخه کې په ملي او نړیواله سطحه ارګانونه ایجاد شوي دي په ملي سطحه د تجارت په برخه کې د اطاق تجارت شتون لري او په نړیواله سطحه د تجارت نړیوال سازمان دی ، په یاده موضوع کې ما د تجارت نړیوال سازمان باندې بحث کړی ، دا چې د تجارت نړیوال سازمان کله رامنځته شو ، د کومو اهدافو لپاره ایجاد شو ، اوس مهال په نړۍ کې د تجارت سازمان کوم فعالیتونه ترسره کوي ، په دې لیکنه کې په همدې مواردو باندې بحث شوی دی ، بناء اطاق تجارت څیرنه زما د موضوع د حدودو څخه بهر ده او زما د موضوع حدود نه تشکیلوي.

د موضوع پلان

ياده موضوع د خلاصې او مقدمې سربيره لاندې عنوانونو ته مشتمله ده:

لومړۍ فصل: (د نړيوالو سازمانونو پيژندنه ، د نړيوالو سازمانونو تاريخي شاليد ، د نړيوالو سازمانونو ځانگړتياوې ، د نړيوالو سازمانونو حقوقي هويت ، په نړيوالو سازمانونو کې غړيتوب او د نړيوالو سازمانونو ډولونه .)

دويم فصل: (د نړيوال تجارتي سازمان پيژندنه او تاريخي سير ، د نړيوال تجارتي سازمان فعاليتونه او موخې ، په نړيوال تجارتي سازمان کې د غړيتوب طرز العمل ، د نړيوال تجارتي سازمان عام اداري تشکيل او د نړيوال تجارتي سازمان ارکان)

لومړۍ فصل

د نړيوالو سازمانونو پيژندنه ، تاريخي شاليد او ځانگړتياوې

په دې فصل کې به ديپلا ، بيلو مبحثونو په ترڅ کې د نړيوالو سازمانونو پيژندنه ، د نړيوالو سازمانونو تاريخي شاليد ، ځانگړتياوې ، حقوقي هویت ، په نړيوالو سازمانونو کې غړيتوب او د نړيوالو سازمانونو ډولونه د بحث لاندې نيسوو .

لومړۍ مبحث : د نړيوالو سازمانونو پيژندنه او تاريخچه

د موضوع د ښه وضاحت په موخه لومړۍ د نړيوالو سازمانونو معنی او مفهوم روښانه کوم او بيا د نړيوالو سازمانونو په تاريخچه (پيدايښت) باندې بحث کوم .

لومړۍ مطلب : د نړيوالو سازمانونو پيژندنه

نړيوال سازمانونه د غړو دولتونو هغه ټولگه ده چې د يوه هوکړه ليک پر اساس رامنځته کيږي او غړي هيوادونه خپلې گډې موخې د ځانگړو اداري واحدونو او ارگانونو په چوکاټ کې په دوامداره توگه پرمخ وړي.^۱

يا په بل عبارت د هيوادونو هغه ټولگه چې نړيوالو حقوقو ته ژمن وي ، د يو سند په اساس د گډو او دوامداره موخو د لاسته راوړلو په منظور سره راټول شوي وي ، د نړيوالو سازمانونو په نوم ياديږي.^۲

يا د نړيوالو حقوقو له نظره نړيوال سازمان هغه سازمان ته وايي چې دولتونه يې غړيتوب ولري ، که څه هم يو شمير سازمانونه له نا دولتي بنسټونو رامنځته شوي ، خو دلته مو له نړيوالو سازمانونو څخه د بحث اصلي موضوع هغه نړيوال سازمانونه دي کوم چې له دولتونو رامنځته شوي ، نړيوال سازمان د دولتونو ترمنځ د يوې هوکړې پر بنسټ رامنځته کيږي ، په دې ترتيب د هيوادونو هغه ډلې چې د تړون پر بنسټ رامنځته شوې نه وي نړيوال سازمان يې بللی نه شو.^۳

^۱ رضا موسی زاده (۱۳۹۳ هـ ش) . نړيوال سازمانونه ، ژباړن : محمد نظيم سمون ، کابل : مستقبل خپرنډويه ټولنه ، دويم چاپ ، ص ۷

^۲ محمد اکبر زاهد (۱۳۹۷ هـ ش) . نړيوال سازمانونه ، ژباړن : محمد عالم امين ، جلال اباد : مومند خپرنډويه ټولنه ، لومړۍ چاپ ، ص ۱۹

^۳ عبدالصير سبواون (۱۳۹۷ هـ ش) . نړيوال سازمانونه ، جلال اباد : ليکوال خپرنډويه ټولنه ، ص ۲

دویم مطلب : د نړیوالو سازمانونو تاریخي شالید

په نړیواله کچه د سوداگریزو راکړې ، ورکړې مخ پر پراخیدونکي وده او پراختیا د نړیوالو سازمانونو د ایجاد ، رامنځته کیدو او پراختیا لامل او علت بلل کیږي.

د روابطو او عامه پوهاوي په برخه کې د میکانیزم او د نړیوالې سوداګرۍ پرمختګ او ودې د داسې سازمانونو اړتیا پیدا کړه چې د یوه بنسټیز چوکاټ او قوانینو له مخې فعالیت وکړي. په غالب ګمان د نړیوالو سازمانونو شالید په نړۍ کې د لومړنیو حکومتونو له رامنځته کیدو سره تړلی بلل کیږي ، د بیلګې په توګه د لرغوني یونان د فیلسوفانو په لیکنو او سندونو کې د نظامي ټولنو او نړیوالو سوداګریزو تړونونو مثالونه موندلې شو ، چې د اوسنیو سازمانونو لومړنۍ بیلګې بلل کیدای شي.

په لرغوني یونان او روم کې ډیر پخوا د کنسول په نوم سازمانونه او ټولنې وې چې د نورو هیوادونو پر پولو او بندرونو کې یې د خپلو سوداګرو له حقونو او فعالیت څخه دفاع کوله ، خو دا چې د کنسول کاري چوکاټ یوازې تر بهرنیو پولو او بندرونو محدود و او په نورې بهرنۍ نړۍ کې یې هېڅ ډول سیاسي مسؤلیت نه درلود ، د سفیر په نامه نور کسان بهر ته واستول شول ، چې د اړونده هیوادونو سیاسي چارې په بهر کې تنظیم کړي.^۱

د وخت په تیریدو سره دغه دوه ګونې دیپلوماسۍ (کونسول - سفیر) د ایتالیا حکومت د غوښتنې پر اساس د دایمي دیپلوماتیک سفیر (Permanent diplomatic ambassador) په نوم یاده شوه او له دیپلوماتیک پلاوي سره د سفیرانو لپړد رالیږد له همدغه وخت څخه دود شو.

خو د وخت په تیریدو سره د نړیوالو اړیکو پراختیا او پیچلتیا د نړیوالو او سیمه ییزو ستونزو په حل کې د دایمي سفیرانو نا توانیې ښکاره کړه ، په ځینو برخو کې به ستونزې نه یوازې له یوه هیواد سره تړلې وې ، بلکې څو هیوادونه یې په بر کې نیول ، چې د حل لارو چارو د موندلو لپاره به د هیوادونو د استازو په ګډون یو شمیر نړیوال کنفرانسونه هم جوړیدل ، او تر ډیره به د هیوادونو ترمنځ ستونزې له دې لارې هواریدې ، دا ډول کنفرانسونه

^۱ جعفر هاند (۱۳۹۳ هـ ش) ، نړیوال سازمانونه ، جلال اباد : مومند خپرنډویه ټولنه ، دریم چاپ ، ص ۲

^۲ هماغه ، رضا موسی زاده ، نړیوال سازمانونه ، ص ۲

بیا د نولسمې پېړۍ له نیمایي راپدېخوا ډیر دود شول ، د لته د بیلګې په توګه په لنډو کې د نولسمې پېړۍ یو شمیر کنفرانسونه یادوو ، چې د ستونزو د هواریدو په موخه جوړ شوي و: د ناپلیون له جګړو وروسته په (۱۸۱۵م) کال کې د اروپا سترو ځواکونو په دغه وچه کې د امنیت او ثبات د راوستلو په موخه ویانا بین الدولی کنګره جوړه کړه ، په اصل کې د ویانا کنګره چې معاصر سیاسي پوهان یې لومړنی نړیوال یا بین الدولی سازمان بولي په اروپا کې د نړیوالې همکارۍ ، سوداګرۍ او امنیت لپاره د ګډونوالو هیوادونو ترمنځ د نظرونو د شریکولو او تبادلې ځای و ، دغه راز له لومړۍ نړیوالې جګړې وروسته په (۱۹۱۸م) کال کې د پاریس د مذاکراتو کنفرانس د (۱۹۱۹م) کال د وارسا تړون رامنځته کیدو ته لار هواره کړه.

تر دغو نیتو مخکې او وروسته هم د دوو او څو هیوادونو ترمنځ ګڼ کنفرانسونه جوړ شوي چې په خپلو کې یې تر ډیره شته ستونزې هوارې کړې دي ، د سیاسي علومو پوهان پر دې باور دي چې د ویانا کنګره د نړیوالو سازمانونو د جوړولو او رامنځته کولو ستر لامل و ، په داسې حال کې چې لومړي الګساندر د فاتحو ځواکونو د ټولنې ایجادول او جوړول غوښتل ، په یادې کنګره کې وړاندیز وشو چې وخت نا وخت دې منظم کنفرانسونه جوړ شي ، خو داسې ونشول او یوازې به د اړتیا پر مهال غونډې کیدلې ، په ټولیزه توګه په دغه لړۍ کې څلور کنګرې جوړې شوې:

- په (۱۸۱۸م) کال کې د اکس لاشاپل (Aix-la chapelle) کنفرانس
- په (۱۸۲۰م) کال کې د تروپو او لباخ (Troppau and Laibach) کنفرانس
- په (۱۸۲۱م) کال کې د تروپو او لباخ (Troppau and Laibach) کنفرانس
- په (۱۸۲۲م) کال کې د ویرونا (Verona) کنفرانس

په پیل کې د دې پرلپسې غونډو او کنفرانسونو په جوړولو کې یوازې د منظمو او څو اړخیزو غونډو پر اړتیاوو او بنسټیزیدو ډیر ټینګار کیده ، خو وروسته ولیدل شول چې دا ډول خصوصي کنفرانسونه ټولې سیمه ییزې او نړیوالې ستونزې نشي هوارولای.

په نولسمه پېړۍ کې بیا د یو شمیر هیوادونو له استازو جوړې بیلا ، بیلې ډلې او سازمانونه رامنځته شول ، چې د نړیوالو اړیکو په رغولو او ټینګولو کې یې مهم رول ولوبوه ، په دې لړ

کې ځینې ډلې د هیوادونو او ځینې نورې بیا د اشخاصو په واسطه جوړې شوې ، په اصل کې باید د نړیوالو دولتي سازمانونو او نړیوالو خصوصي سازمانونو رېښې په همدغو ټولنو او اتحادیو کې ولټول شي.^۱

لومړۍ جز : نړیوالې خصوصي ټولنې

د غه اتحادیې (ټولنې) د خصوصي اشخاصو او صنفی ټولنو له خوا د خپلو گټو د دفاع او ملاتړ په موخه جوړې شوې وې ، په (۱۹۴۰م) کال کې د غلامۍ پر ضد د مبارزې د نړیوال کنفرانس په ترڅ کې یو کنوانسیون تصویب شو ، چې دغه کنوانسیون له بشري حقونو څخه د ملاتړ په برخه کې د خصوصي ټولنو او اشخاصو لویه لاسته راوړنه وه.

له (۱۸۴۰م) کال څخه تر لومړۍ نړیوالې جگړې پورې شاوخوا (۴۰۰) دایمي او خصوصي ټولنې جوړې شوې ، چې هرې ټولنې او اتحادیې ځانگړي اهداف پر مخ وړل لکه:

- د سره صلیب نړیواله کمیټه (۱۸۲۳م)
- د بین المجالس ټولنه (۱۸۸۹م)
- د نړیوالو حقوقو ټولنه (۱۸۷۳م)
- د ادبیاتو او هنرونو ټولنه (۱۸۷۸م)
- د سوداگرۍ نړیواله خونه (۱۹۱۹م)

بلاخره د دې ټولنو چټک پرمختگ د دې سبب شو چې په (۱۹۱۰م) کال کې د نړیوالو اتحادیو عمومي ټولنه جوړه شوه ، عمومي ټولنه د نړیوالو اتحادیو د فعالیتونو د همغږۍ او د چارو د سمون په موخه جوړه شوې وه ، خصوصي اتحادیو ته په عمومي ټولنه کې د غړیتوب لپاره یو لړ شرطونه وټاکل شول چې په دې ډول دي: (د یوه دایمي ارگان شتون ، عمومي گټې په پام کې نیول او ټولو هیوادونو او اشخاصو ته د غړیتوب ازاد حق ورکول).

د یادونې وړ ده چې دغو ټولنو د تیرو کنفرانسونو برعکس ، منظمې غونډې او خپل منځي همکارۍ لرلې ، د دې ټولنو فعالیتونه داسې وو چې ځینې وختونه به دولتي چارواکو ، بناریانو او ملي شخصیتونو هم په کې برخه اخیسته ، په خصوصي اتحادیو کې د دولتي

^۱ هماغه ، جعفر هاند ، نړیوال سازمانونه ، ص ۳ - ۴

چارواکو گډون او همدا راز له دولت سره د دوی همکاري یو داسې جوړښت رامنځته کړ چې د دولتونو او خصوصي اشخاصو ترمنځ د همغږۍ او مرستې پر یو واحد مرکز بدل شو.^۱

دویم جز : نړیوالې عمومي ټولنې

دا چې خصوصي اتحادیو بڼه نتیجه ورکړه ، نو دا کار د دې سبب شو چې عمومي نړیوالې اتحادیې (ټولنې) یې هم رامنځته کړې ، یعنې د هیوادونو ترمنځ یې اتحادیې رامنځته کړې یعنې نړیوال سازمانونه یې رامنځته کړې ، د بیلګې په توګه د پیسود مقدار د اوزان نړیواله کنگره چې په (۱۸۲۸م) کال کې رامنځته شوه ، چې بیا وروسته په د متریک یا اندازې په اتحادیې بدله شوه ، همدارنګه د کارگرانو د قانوني حمایت خصوصي اتحادیه چې وروسته بیا دا د کار نړیوال سازمان باندې بدله شوه ، نو نړیوالې عمومي اتحادیې په دې ډول تعریفوو چې: هغه نهادونه دي چې د یو سند پر اساس (دوه اړخیز یا څو اړخیز تړونونو) چې د هیوادونو او سازمانونو څخه تشکیل شوې دي او په فعالیتونو یې په دوامداره توګه سره وې ، هغه کړنې چې خصوصي اتحادیو به په خپلو منځو کې سره حل او فصل کولې ، عمومي نړیوالو اتحادیو دغه کړنې د هیوادونو په کچه د بحث لاندې ونيولې او دغه موضوعاتو کې یې سره همکاري کوله ، نو په مختلفو وختونو کې مختلفې نړیوالې عمومي اتحادیې رامنځته شوې ، د ارتباطاتو او اړیکو لپاره د ویانا کنگره په (۱۸۱۵م) کال کې رامنځته شوه ، همدارنګه په (۱۸۹۰م) کال کې د اوسپنې د لیږد ، رالیږ نړیواله اتحادیه رامنځته شوه ، همدارنګه په هغه وخت کې خلکو د پوست خدماتو ته هم ضرورت لره چې بالاخره په (۱۸۷۴م) کال کې د پوست نړیواله اتحادیه رامنځته شوه ، چې هر (۵) کاله وروسته به یې یوه غونډه کوله او دا یې د فترېې هم درلوده ، همدارنګه د امراضو په اړه په (۱۹۰۳م) کال کې په پاریس کې د روغتیا عمومي نړیوال دفتر رامنځته شو ، د اقتصاد په برخه کې د چاپ حق نړیواله اتحادیه او د زراعت نړیواله مؤسسه رامنځته شوه ، که څه هم دغه کنفرانسونه ، خصوصي اتحادیې او عمومي نړیوالې اتحادیې د سازمانونو د پیدایښت لپاره یو اساس وو خو بیا هم دغو ټولو د ټولو هیوادونو ګټې په نظر کې نه وې نیولې او کړنې یې هم دومره نړیوالې نه وې

^۱ هماغه ، رضا موسی زاده ، نړیوال سازمانونه ، ص ۴ - ۵

، په لومړي ځل په (۱۹۱۹م) کال کې د ملتونو ټولنه سازمان رامنځته شو، چې نړیوالې همکارۍ ته یې پراختیا ورکړه او فعالیتونه یې هم نړیوال شول، همدارنگه په (۱۹۴۵م) کال کې د بل نړیوال سازمان رامنځته کیدل چې اوس مهال هم دوام لري او د نړۍ (۱۹۳) هیوادونه په کې غړیتوب لري.^۱

دویم بحث : د نړیوالو سازمانونو ځانګړتیاوې

د نړیوالو سازمانونو کلیمه ډیرې وختونه د جوړښت (تأسیس) سند پر بنسټ د دولتونو راتولیدو ته ویل کیږي، هغه چې د یوې ټاکلې تګلارې او چوکاټ د ننه ځینې ګډې موخې د همیشنیو فعالیتونو په واسطه څاري، دغه سازمانونه لاندې ځانګړنې لري:

لومړی مطلب : د دولتونو یو ځای والی

نړیوال سازمانونه اصلاً د دولتونو پواسطه رامنځته کیږي او دولتونه د یو سازمان له جوړولو وروسته هغه ته خپل استازي معرفي کوي، ترڅو له خپلو ګټو ساتنه وکړي، د بیلګې په توګه د ملګرو ملتونو سازمان یادولای شو، چې په هغه کې د دولتونو استازي شتون لري او په زیات شمیر بحثونو او پریکړو کې برخه اخلي، البته د یو شمیر سازمانونو غړي د دولتونو استازي نه بلکې د خلکو استازي دي لکه اروپایي پارلمان چې د نړیوالو سازمانونو د وروستیو بدلونونو په لړ کې په اروپا کې رامنځته شو.

که څه هم د نړیوالو سازمانونو بنسټګر معمولاً دولتونه دي خو د دې تر څنګ یو شمیر نادولتي سازمانونه هم شته، د بیلګې په ډول د کار نړیوال سازمان د هوکړه لیک له مخې د هیوادونو پر استازو سربیره د کراګرانو د ټولنو استازې او کار مشران هم کولای شي د سازمان په غونډو او پریکړو کې برخه واخلي.

د تلګراف او مخابراتو نړیوال سازمان غړي د خپل دولت استازي نه، بلکې د مسلکي متخصصینو او کارپوهانو په توګه په دې ټولنه کې دنده لري، دغه راز د نړیوالې محکمې

^۱ هماغه، محمد اکبر زاهد، نړیوال سازمانونه، ژباړن: محمد عالم امین، ص ۱۶ - ۱۷

قاضیان د خپل هیواد استازیتوب نشي کولای ، بلکې د بې پلوی اصل ته په پاملرنې ټول حقوقي مسایل په عادلانه توګه څیړي.^۱

دویم مطلب : د اساسنامې لاسلیک

د دولتونو یو ځای والی د نړیوال سازمان د جوړېدا په لار کې مهم عنصر ګڼل کیږي ، خو تر څنګ یې د اساسنامې یا بنسټلیک لاسلیکول هم اړین دي ، له اساسنامې پرته د دولتونو هر ډول یوځایوالی د سازمان د تاسیس سبب نشي کیدای ، د اساسنامې د نه تصویب په صورت کې د دولتونو یو ځای کیدل به د هغو کنفرانسونو په څیر وي چې د لنډې او ټاکلې مودې او ځانګړي هدف لپاره جوړیږي او د برخوالو د نظریاتو له تبادلي وروسته پای مومي ، د اساسنامې لاسلیکول دوه بنګینې لري:

۱: د سازمان د موجودیت اعلان: نړیوال سازمانونه د څو اړخیزو تړونونو له مخې رامنځته کیږي لکه د معاهداتو حقوق د نړیوالو سازمانونو یوه مهمه برخه تشکیلوي ، په دې اساس د اساسنامې تصویب د نړیوالو سازمانونو د جوړېدو په برخه کې ترټولو لومړۍ اړتیا ده او له تصویب پرته د اساسنامې اجراء الزامیت نه لري.

۲: حقوقي او نړیوال هویت پیدا کول: د اساسنامې لاسلیک نړیوال سازمان ته حقوقي هویت وربښي او له ځانګړو حقوقو او تکالیفو څخه یې برخمنوي ، حقوقي هویت نړیوالو سازمانونو ته په خپلو چارو کې خپلواکي ورکوي او د غړو هیوادونو په وړاندې یې له هر ډول توپیر څخه خوندې کوي ، نړیوال سازمانونه د خپلو کړنو او اقداماتو پر وړاندې مسؤلیت لري ، همداراز د بودیجې ، توکو او کارکوونکو په برخه کې استقلال لري.^۲

درېم مطلب : د فعالیت دوام او غځونه

دا چې د نړیوالو سازمانونو فعالیتونه پر نړیوالو مسایلو څرخي نو د دې ډول مسئلو حل همیشنیو او دوامداره فعالیتونو ته اړتیا لري ، له همدې امله وینو چې زیات شمیر سازمانونه د خپلو فعالیتونو دوام ته ځانګړې مهالویش نه دی ټاکلی او دا د همیشنیو

^۱ هماغه ، عبدالصیر سباون ، نړیوال سازمانونه، ص ۳ - ۴

^۲ هماغه ، رضا موسی زاده ، نړیوال سازمانونه، ص ۹

نړيوالو اړتياوو له کبله دي ، د بيلگې په ډول د ملگرو ملتونو نړيوال سازمان چې د نړيوالې سولې او امنيت مسؤليت پر غاړه لري نشي کولی چې خپل دغه هدف ته د رسيدو لپاره ځانگړې نيټه په گوته کړي.^۱

څلورم مطلب : گډې موخې

دولتونه د عامه گټو د تأمين په خاطر ، د نړيوالو سازمانونو په چوکاټ کې گډې موخې پر مخ وړي ، د سازمان موخې په حقيقت کې د هغه د فعاليت حدود او ساحه په گوته کوي ، هغه سازمانونه چې گډې موخې لري پر دوه برخو ويشل شوي:

الف: د عمومي موخو لرونکي سازمانونه.

ب: د ځانگړو موخو لرونکي سازمانونه.

تر ټولو مهم او ستر سازمان چې پورتنۍ دواړه موخې تعقيبوي د ملگرو ملتونو سازمان دی هغه سازمانونه چې ځانگړې موخې لري د شمير له مخې خورا ډير دي ، دا ډول سازمانونه ځکه ځانگړي بللی شو چې بيلا ، بيلې موخې لري لکه (ناټو سازمان، وارسا سازمان، د اسلامي هيوادونو سازمان او داسې نور).^۲

پنځم مطلب : د سازمان اداري واحدونه

په يو نړيوال سازمان کې د اداري واحدونو او څانگو شتون هم اړين دی ځکه اداري واحدونه د يو سازمان د چارو پر مخ بيولو لپاره مهم عناصر دي او له دې پرته يو سازمان خپلې چارې په سمه توگه پر مخ بيولی نشي ، له همدې امله هر سازمان يو شمير مهمې اداري څانگې (برخې) لري چې په دې ډول دي: (عمومي اسامبلي ، دارالانشاء او اجرائيه شورا).^۳

درېم مبحث : د نړيوالو سازمانونو حقوقي هویت

د موضوع د وضاحت په موخه لومړی د نړيوالو سازمانونو د حقوقي هویت مفهوم او بيا د نړيوالو سازمانونو د حقوقي هویت اثار د بحث لاندې نيسم.

^۱ هماغه ، عبدالصير سباون ، نړيوال سازمانونه ، ص ۶

^۲ هماغه ، رضا موسی زاده ، نړيوال سازمانونه ، ص ۱۰

^۳ هماغه ، عبدالصير سباون ، نړيوال سازمانونه ، ص ۷

لومړی مطلب : د نړيوالو سازمانونو د حقوقي هویت مفهوم

له دويمې نړيوالې جگړې وروسته د نړيوالو دولتي سازمانونو د حقوقي هویت په اړه جدي بحثونه روان و ، يو شمير حقوقپوهانو او سازمانونو لکه د نړيوالو اختلافونو د حل بانک ، د خسارې د ورکړې کمیسیون او د دانوب سيند نړيوال کمیسیون ، نړيوالو سازمانونو ته د حقوقي هویت پر ورکړې ټينگار کاوه ، همدار راز د شخړو د حل تړون () لومړۍ مادې د ملتونو ټولنې او سويس هيواد تر منځ داسې حکم کاوه (د ملتونو ټولنه له نړيوال هویت او حقوقي اهلیت څخه برخمنه ده او د نړيوالو حقوقو پر بنسټ د سويس داخلي محاکم حق نه لري چې د سازمان له خونې پرته دغه سازمان تر عدلي او قضايي تعقيب لاندې راولي) .

د ملګرو ملتونو منشور (۱۰۴) ماده هم د دغه سازمان د حقوقي هویت په اړه ورته حکم کوي : (د ملګرو ملتونو سازمان په هر غړي هيواد کې له حقوقي اهلیت څخه برخمن دی ، تر څو وکولی شي خپلې دندې او مسؤولیتونه په سمه توګه تر سره کړي) .

د منشور په (۱۰۵) ماده کې هم د ملګرو ملتونو د مزایا او مصؤنیتونو یادونه شوې ده ، د دې مادې لومړۍ فقره داسې حکم کوي : (هر هغه سازمان چې د یوه غړي دولت په خاوره کې فعالیت کوي له یو لړ امتیازونو او مصؤونیتونو څخه برخمن دي خو د موخو په ترلاسه کولو کې ورسره مرسته وکړي) .

دلته پوښتنه پيدا کېږي چې ایا نړيوال سازمان خپل حقوقي هویت د کوربه هيواد له داخلي حقوقو څخه اخلي او که له نړيوالو حقوقو ؟

د دې پوښتنې ځواب د نړيوالې محکمې په هغه پریکړه کې موندلای شو چې د ملګرو ملتونو پر کارکوونکو د وارد شوې خسارې د جبران په هکله شوې وه .

د یادې پریکړې له مخې نړيوالې محکمې سازمان ته د نړيوال هویت پر ورکړې ټينگار کاوه ، په پریکړه کې زیاته شوې چې سازمان بشپړ حقوقي اهلیت لري او کولی شي چې دعوا اقامه کړي ، محکمې دغه راز زیاته کړې وه چې سازمان د خپل همدې حقوقو پر اساس کولی شي د نړيوال شخصیت یا هویت حق ځان ته خوندي کړي .

محکمه وړاندې زیاتوي چې له حقوقي پلوه نړیوال سازمانونه او دولتونه سره توپیر لري ځکه د یوه دولت او نړیوال سازمان حقوق او مسؤلیتونه سره بیل دي ، نړیوال سازمان د بین المللي حقوقو تابع او د دعوا اقامې حق ورته خوندي دی.^۱

دویم مطلب : د نړیوالو سازمانونو د حقوقي هویت اثار

کله چې په نړیواله سطحه یو سازمان حقوقي هویت ترلاسه کړي نو د لاندینيو اثارو درلودونکی شي:

- په تصمیم نیونه کې ازادي او استقلال: یو سازمان په خپل قلمرو کې د تصمیم نیونې په اړه ازاد وي او مسؤلیت به یې سازمان ته راجع کیږي نه دولتونو ته.
- په مالي امورو کې د سازمان ازادي: هر حقوقي شخص ، نړیوال سازمانونه د مالي امورو په اړه ازاد دي ، که څه هم د سازمان مالي مصارف هیوادونه ورکوي ، ولې د بودیجې تشخیص او لگونه د یو سازمان په غاړه وي.
- په حقوقي امورو کې ازادي: سازمانونه په خپلو کړونو کې مسئول دي ، همدارنگه سازمانونه د دعوا په اقامه کولو کې هم مستقل دي.
- د دارايي او اموالو په درلودلو کې استقلال او ازادي: د یو نړیوال سازمان ، اموال او دارايي د سازمان پورې اړه لري نه د سازمان په غړي هیوادونو پورې.
- د ځانگړو مزایاو او مصؤونیتونو څخه برخورداره کیدل خصوصاً په هغه هیواد کې چې د سازمان مقرریا مرکز وي.^۲

څلورم مبحث : په نړیوالو سازمانونو کې غړیتوب

په نړیوالو سازمانونو کې غړیتوب په دولتونو پورې اړه لري، خو یو شمیر سازمانونه له دې حق څخه په استثنایي او ناقصه توگه استفاده کوي. ځینې سازمانونه لکه د ازادۍ، بڅښنې غورځنگونه بنایي د غړیتوب محدود حق ولري ، دغه ډول بنسټونه د یوه هوکړه لیک له مخې چې د مشارکت تړون (Association agreement) په

^۱ هماغه ، رضا موسی زاده ، نړیوال سازمانونه ، ص ۱۲

^۲ هماغه ، محمد اکبر زاهد ، نړیوال سازمانونه ، ژباړن: محمد عالم امین ، ص ۲۲

نوم يادېږي د نړيوالو سازمانونو د څارونکي غړي په توګه منل کېږي. څارونکي غړي يوازې د سازمان په غونډو کې د ګډون حق لري، د پریکړې حق نه لري، د څارونکي غړیتوب د ملګرو ملتونو په سازمان او د سازمان په فرعي څانګو کې منل شوې موضوع ده چې يوزيات شمير سازمانونه له همدې حق څخه په استفادې د ملګرو ملتونو له سازمان سره همکاري کوي.

که څه هم د نړيوالو سازمانونو اصلي غړي دولتونه دي خو له دې سره سره يو شمير سازمانونه د غړیتوب په برخه کې ځينې محدوديتونه لري، يو شمير سازمانونه د ټولو هيوادونو پرمخ خلاص دي خو ځينو نورو بيا خپل غړیتوب محدود کړی او يوازې يو څو ځانګړي هيوادونه په کې د غړیتوب حق لري، د ملګرو ملتونو سازمان د غړیتوب له پلوه يو خلاص سازمان دی خو ناټو او اروپايي ټولنه محدود سازمانونه ګڼل کېږي.

په نړيوالو سازمانونو کې غړیتوب کيدای شي له کوم قيد او شرط پرته وي خو کله، کله د ځينو شرايطو ټاکل اړين او لازم ګڼل کېږي، همدار راز ځيني وخت ښايي دغه شرايط له ځانګړو تشریفاتو سره مل وي، مثلاً په خپله د سازمان لخوا يوه ځانګړي هيواد ته د غړیتوب بلنه او يا هم د سازمان د يوه ارګان له لورې د يو هيواد د غړیتوب منل.

ځينې سازمانونه بيا د غړیتوب لپاره ځانګړي شرايط لري او د يوه ژمنليک پر اساس له غړو هيوادونو ژمنه اخيستل کېږي لکه د بشري حقونو درناوی او ديموکراسۍ پلي کول، همدغه راز په سازمان کې د غړیتوب لپاره د هيوادونو اقتصادي وضعيت په پام کې نيول کېږي، هغه سازمانونه چې پيچلی جوړښت لري شرايط يې معمولاً د غړو هيوادونو لخوا ټاکل کېږي، د دې ډول سازمانونو داخلي جوړښت او پریکړې د غړو تر منځ انډول ته په پام سره ترسره کېږي.^۱

پنځم مبحث : د نړيوالو سازمانونو ډولونه

د نړيوالو سازمانونو ډولونه د مختلفو شمارو تر چترلاندي تر څيړنې لاندې نيسو.

^۱ هماغه، رضا موسی زاده، نړيوال سازمانونه، ص ۱۶ - ۱۷

لومړی مطلب : د جغرافيايي جوړښت پر اساس د نړيوالو سازمانونو ډولونه

د جغرافيايي جوړښت پر اساس سازمانونه په درې ډوله دي: (نړيوال يا جهاني ، سيمه ييز او د براعظمو ترمنځ يا د سيمې هاخوا سازمانونه)

لومړی جز : جهانشموله سازمانونه

هغه سازمانونه دي چې د غړيتوب دروازه يې د ټولو هيوادونو پر مخ خلاصه وي او صلاحيت يې هم نړيوال وي ، په دې مانا چې هر هيواد کولای شي په نوموړو سازمانونو کې غړيتوب ترلاسه کړي په دې شرط چې د نړيوال سازمانونو شرايط يې پوره کړي وي لکه نړيواله ټولنه ، ملل متحد ، يونيسکو ، يونيسف او داسې نور.

دويم جز : سيمه ييز سازمانونه

هغه سازمانونه دي چې د غړيتوب د ترلاسه کولو دروازه يې د ټولو هيوادوالو پر مخ پرانيستې نه وي بلکې د يوې ځانگړې وچې او يا هم د جغرافيايي موقعيت په اړه د غړيتوب دروازه يې پر مخ پرانيستې وي ، په دې مانا چې يو محدود شمير هيوادونه پکې شامل وي ، او صلاحيت يې هم يوې جغرافيوې پورې وي ، لکه اروپايي اتحاديې ، د امريکايي هيوادونو سازمان ، ايکو سازمان او داسې نور.

درېم جز : بين القاري سازمانونه

هغه سازمانونه دي چې نړيوال نه وي او نه هم د يوې سيمې هيوادونه په کې غړيتوب ولري ، بلکې د څو سيمو هيوادونه په کې شامل وي لکه د اسلامي هيوادونو سازمان او د ناپيمان هيوادونو کنفرانس^۱.

دويم مطلب : د غړيو يا هم د مؤسسونو له پلوه د نړيوالو سازمانونو ډولونه

په نوموړې طبقه بندي کې د نړيوالو سازمانونو ویش په درې ډوله دی: (دولتي سازمانونه او نا دولتي سازمانونه)

^۱ هماغه ، محمد اکبر زاهد ، نړيوال سازمانونه ، ژباړن: محمد عالم امين ، ص ۴۲

لومړۍ جز : نا دولتي سازمانونه

هغه سازمانونه دي چې د غیر دولتي افرادو لخوا منځته راغلي وي او باید ووايو چې دغه سازمانونه د نړيوالو حقوقو تابع نه وي ، او په دوه ډوله دي .

الف : نادولتي انتفاعي سازمانونه

هغه سازمانونه دي چې مستقیماً یې هیوادونه ملاتړ نه کوي ، بلکې په غیر مستقیم ډول یې هیوادونه تر شا وي ، د نا دولتي انتفاعي سازمانونو بڼه مثال گڼ ملتیز سازمانونه دي یاد شرکتونه د نړيوالې سوداگرۍ او نړيوالو اړیکو په برخه کې د پام وړ رول لوبوي .

ب : نا دولتي غیر انتفاعي سازمانونه

د یوه یا څو هیوادونو له بناریانو څخه جوړ یو نادولتي او غیر انتفاعي هویت دی چې فعالیتونه یې د ټولنې د افرادو اړتیاوو ته د ځواب ویلو په موخه ټاکل کیږي .

دویم جز : دولتي سازمانونه

هغه سازمانونه دي چې په هغو کې یوازې هیوادونه کولی شي چې غړیتوب ترلاسه کړي ، د دې سازمانونو ډیری برخه له دویمې نړيوالې جگړې وروسته رامنځته شول ، چې په بیلا بیلو سیاسي ، اقتصادي او پوځي برخو کې فعالیتونه کوي.^۱

^۱ هماغه ، رضا موسی زاده ، نړيوال سازمانونه ، ص ۳۴ او ۳۶

دويم فصل

نړيوال تجارت سازمان پيژندنه

په دې فصل کې د بيلا بيلو مېشتونو په ترڅ کې د نړيوال تجارتي سازمان پيژندنه او تاريخي سير ، د نړيوال تجارتي سازمان فعاليتونه او موخې ، په نړيوال تجارتي سازمان کې د غړيتوب طرز العمل او د نړيوال تجارتي سازمان اداري تشکيل او ارکان د بحث لاندې نيسم.

لومړي مبحث : د نړيوال تجارتي سازمان پيژندنه او تاريخي سير

د موضوع د ښه وضاحت په موخه لومړی د نړيوال تجارتي سازمان پيژندنه او بيا د نړيوال تجارتي سازمان تاريخي سير د بحث لاندې نيسم.

لومړي مطلب : د نړيوال تجارتي سازمان پيژندنه

د سوداګرۍ نړيوال سازمان (نړيوال تجارتي سازمان) چې په انگلسي کې ورته (World Trade Organization) يو نړيوال څو مليتي سازمان دي چې د نړيوالې سوداګرۍ قوانين تنظيموي دغه سازمان په ۱۹۹۴ کال کې په مراکش د معاهدې په پايله کې تاسيس شو تر څو هغه نقشه يا پلان د ملګرو ملتونو په چوکاټ کې تکميل کړي چې د نړيوال دويم جنگ څخه وروسته رامنځته شو په حقيقت کې نړيوال تجارتي سازمان د عامه معاهداتو او کات د ګمري تعرفو پايله دي خو د دې سره د نړيوال تجارت په ډګر کې اساسي رول لوبوي ، او د غړو ترمنځ اختلافات او ناسم پوهاوي حل و فصل کوي. نوموړي سازمان د سويس هيواد په جينوا ښار کې موقيعت لري. او د کارکونکو شمير يې ۲۲۵ تنو ته رسېږي. د دې سازمان غړو هيوادونو ، د همدې سازمان ۳۰ پريکړه ليکونه لاسليک کړي او د پريکړو حقوقي او تطبيقي اړخونه ته يې ژمن دي. د ۲۰۰۶ کال د نومبر تر مياشتې پوري د دې سازمان ټول غړي ۱۵۰ هيوادونو ته رسيدل ، ويتنام د دې سازمان وروستۍ ګډونوال غړي دي دا سازمان د يرش ناظر غړي چې په پدې توګه يې غړيتوب منل شوي : الجزاير ، روسيه ، سعودي عربستان ، بلاروس او اکرين په کال (۱۹۹۳) ، سودان لاو ازبکستان په کال (۱۹۹۴) ، ويتنام ، چيلي او تونګا په کال (۱۹۹۵) کې قزقستان په (۱۹۹۵) کې ، قزاقستان په (۱۹۹۶) کې ،

^۱ محمد مصطفي نيازي (۱۳۹۷ل) ، د نړيوال تجارتي حقوق ، جلال اباد ، يار خپرندويه ټولنه ، ص ، ۱۳۸

ازربايجان او د لايو جمهوري ديموکراتيک په کال (۱۹۹۷) کې ، ساموا په (۱۹۹۸) کې ، ارندوا ، لبنان ، بوسنيا او هرزگويا ، بوتان او کيپ ورډ په (۱۹۹۹) کې ، يمن په (۲۰۰۰) باهاما او تاجکستان په (۲۰۰۱) کې ايتوپيا په (۲۰۰۳) کې ، ليبيا ، عراق ، افغانستان ، سربيا او مونتینګرو په (۲۰۰۴) کې ايران او سايتومه په کال (۲۰۰۵) کې د دې سازمان غړي شوي دي.^۱

دويم مطلب : د نړيوال سازمان تاريخي بهير

د نړيوال تجارت سازمان په ۱۹۹۵ زيږديز کال کې تر منځ ته راغي چې يو له ځوانو سازمانونو د نړيوالو سازمانونو له جملې څخه دي چې په حقيقت کې دغه سازمان ځاي نيونکې د تعرفي او تجارت (ګاټ) د هوکړه ليک دي چې ياده موافقت نامه په ۱۹۴۷ زيږديز کال کې منځ ته راغلي وه نو په همدې اساس ويلي شو چې که د نړيوال تجارت سازمان ځوان دي نو د څوارځيزه تجارت (ګاټ) مخينه تر شپيتو کلونو اوږي. د نړيوال تجارت سازمان چې د څوارځيزه نړيوال تجارت د روابطو د تنظيم او پرمختګ په اساس منځ ته راغلي نن سبا په نړۍ کې يو له لويو سازمانونو څخه دي د نړيوال تجارت سازمان د جوړېدو تاريخي بهير به په لاندې جملو کې واضح کړو. د ۱۹۲۱-۱۰۳۹ پورې د دوه جنگونو تجربې دا راملومه کړه چې د تعرفو ، سهمونو او نور تجارتي مسايلو په نړي کې د تجارت مخه نيولې وه چې په اصل کې د هغه هيوادونو په منځ کې د بې کاري ستونزه تر حده ډيري شوي وه چې د مخ پر ودي هيوادونو له ډلې څخه ګڼل کيدل خو په حقيقت کې لومړي نړيوال جنگ اروپا ته ډيري ستونزي راولاړي کړي لکه د پيسو د نرخ ټيټوالي د موازني له منځه تلل د بيکاري انتها او دي ته ورته مسايلو اروپايي هيوادونه جمع امريکا متحده ايالات دې ته تر کړل چې د خپلو صنايعو او نورو اقتصادي مسايلو د حل په موخه نوي سياست غوره کړي. د لومړي نړيوال جنگ نه چې لس کال تير شول نو اروپايي هيوادونو خپل د اقتصاد پياوړي او د خپلي داخلي د توليداتو صنعت ته يې د امکان تر حده وده ورکړه ، خود ځنو محدوديتونو په اساس نړيوال

^۱ صفی الله تګاب (۲۰۱۹/۹/۶ ز) ، ويکيپيډيا : نړيوال سوداګريز سازمان ، (۱۳۹۸/۱۱/۲۹ ل) ،

نړيوال- سوداګريز-سازمان/https://ps.m.wikipedia.org/wiki/

تجارت بڼه وده ونه کړه. نو په همدې اساس د نړيوالې ټولنې د نظر لاندې په ۱۹۲۷ زېږديز کال کې د ۵۰ هيوادونو د استازو په گډون د جينيوا ښار کې کنفرانس تر سره شو چې د نړيوال تجارت په مخکې شته خنډونه له منځه يوسي او اقتصادي ليبراليزم ته لاره هواره کړي. خو دغه کنفرانس اخري اعلاميه د نصيحت په توگه پاتې شوه او د عمل جامه ور وانه غوښتل شوه. د دوهمې نړيوالې جگړې نه وروسته چې کومې اقتصادي ستونزې راولاړې شوي وي او د جگړې د خرابولو په اساس نو د نړيوالو ترمنځ د سالم تجارتي رقابت د ودې لپاره د نړۍ هيوادونو سره داسې هوکړه وکړه چې د نړيوال تجارت سازمان دي له نړيوال بانک او د پيسو نړيوال صندوق دي جوړ کړل شي. خو د دغه سازمان جوړيدنه امريکا د حاکميت سره په ټکر کې وبلله نو په همدې اساس ياد سازمان منځ ته رانه غلي. ۱۹۴۴ زېږديز کال د جنگ له ختميدو نه مخکې د امريکا جمهوررئس روزولټ په بلنه د برټن وودز ښار کې د يو کنفرانس په لړ کې چې د نړۍ د ۴۴ هيوادونو استازو پکې برخه اخيستي وه، د پيسو نړيوال صندوق او نړيوال بانک د جوړيدو هوکړليک سره لاسليک کړ دغه هڅې کولې شو ووايو د دې لپاره وې چې د لومړۍ مالي تجارت ته وده ورکړي په ياد کنفرانس کې د نړيوال تجارت په هکله هم بحث وشو چې د بحث په نتيجه کې غوښتنه وشوه چې د تجارتي محدوديتونو مخه دې ونيول شي او گمرکي حقوق دې راتيټ کړل شي او د نړيوال تجارت تر سر لاسليک لاندې دي يو سازمان جوړ کړل شي. د دغه سازمان د جوړيدو په موخه امريکا په ۱۹۴۵ زېږديز کال کې د يو کنفرانس د جوړيدو غوښتنه وکړه چې په کال ۱۹۴۶ کې په لندن کې جوړ کړل شو. خو دغه کنفرانس بي له کومې نتيجه پاي ته ورسيد په دغه کنفرانس پسې سمدستي د ملگرو ملتونو سازمان د اقتصادي او ټولنيزې شورا له لورې يوه کميټه جوړ کړل شوه چې د امريکا په شمول په کې نور غړي هيوادونه هم شامل وو چې د نړيوال تجارت سازمان منځ ته راتگ وڅيړي دغې کميټې د نړيوال تجارت له پاره د منشور جوړيدنه اړين کار وباله چې په ۱۹۴۸ زېږديز کال په هاوانا ښار کې د ۵۲ هيوادونو په شموليت کنفرانس جوړ کړل شو او د ياد منشور د ډيرو هيوادونو له نيوکو لاندې راغې البته ډيرې هيوادونه د مخ پرودي

هيوادونو په گټه باله.^۱ يوازي د استراليا او لیبريا هیواد وتوانیدو چې یاد منشور تصویب په موخه په خپل پارلمان کې د بحث لاندې ونیسي نور هیوادونه او امریکا چې اصلي طراح هم گڼل کیدل ونه توانیدل چې یاد منشور په خپل کنگرس کې په تصویب ورسوي. لومړۍ موخه دا وه چې دریمګړي بنسټ دي جوړ کړل شي چې د نړیوال اقتصاد سره د همکاري ترغیب ورکړي او د برتن وودز موسسې (نړیوال بانک او د پیسو نړیوال صندوق) سره وتړي مکمله طرحه یې لومړي د ۵۰ هیوادونو د استقبال سره مخ شوه دا نو هغه شیبې وي چې د تجارت نړیوال سازمان (ای ټي او) دي د ملګرو ملتونو د یو تخصیصي سازمان په توګه منځ ته راشي. د دغه سازمان منشور ډیر مناسب نه وه او د نړیوال تجارت له اصولو نه هم په کې زیادت شوي وي نو په همدې وجه نړیوال سازمان عملي بڼه تشکیل نه شوه خو د منشور یوه برخه یې د قراردادونو له جملې څخه وه ۳۷ مادې درلودې چې د ۲۳ هیوادونو ۱۲ د پرمختګ په حال کې هیوادونو او ۷ پرمختللي هیوادونو ترمنځ سره پرې هوکړه وشوه چې دغه قرارداد د تجارت او تعرفې عمومي موافقتنامې یا (ګاټ) په نامه ونومول شو البته تر کله چې د تجارت نړیوال سازمان تشکیل شوي نه وي نو دغه قرارداد به د نړیوال تجارت سازمان ځای نیونکې وي. نو په همدې توګه د تجارت او تعرفې عمومي موافقتنامه د ۱۹۴۷ زیږدیز کال د اکتوبر میاشتې په ۳۰ نیټه لاسلیک کړل شوه او د ۱۹۴۸ زیږدیز کال د جنوري میاشتې په لومړي نیټه د اجر و وګرځیده چې د تجارت نړیوال قانون گڼل کیده.^۲

د ګاټ هوکړه لیک په غړو هیوادونو کې د کار موندنې د زیاتوالي، تولید او د خلکو د ژوند د ښه والي په موخه منعقد کړل شوي وو. د نړیوال تجارت سازمان نه شتون او د ګاټ د هوکړه لیک تداوم باعث د دي شو چې ګاټ د تجارت نړیوال سازمان په څیر خپل کار ته دوام ورکړي، د ۱۹۴۸ نه تر ۱۹۹۴ زیږدیز کال پورې د تجارت او تعرفې عمومي موافقتنامې (ګاټ) ځنې قواعد په نړیوال تجارت باندې وضع کړل د دغو کلونو په اوږدو کې نړیوال تجارت ډیره وده او پرمختګ وکړ خو بیا هم د ۴۷ کلونو په تیرویدو ګاټ د یوې موافقتنامې په بڼه پاتې شو. د ګاټ موافقتنامې له پیل نیټې نه د نړیوال تجارت سازمان تر جوړیدو پورې مذاکرات

^۱ هماغه، محمد اکبر زاهد، نړیوال سازمانونه، ص ۲۱۵-۲۱۶

^۲ هماغه، رضا موسی زاده، نړیوال سازمانونه، ص ۱۸۹

روان ول چې تر ټولو مهم مذاکرات د اړوگوئ مذاکرات ول چې اووه کاله يې دوام درلود بلاخره د همدې مذاکراتو په نتيجه کې د تجارت نړيوال سازمان منځ ته راغې چې د تجارت او تعرفي هوکړه ليک ځاي يې ونيوه دغه مذاکرات ډير جامع او تر نن ورځ پورې تر ټولو اوږد مذاکرات گڼل کيږي!

دوهم بحث : د نړيوال تجارتي سازمان فعاليتونه او موخې

د دې لپاره چې موضوع ښه روښانه شي لومړی د نړيوالو تجارتي سازمان فعاليتونه او بيا د نړيوالو سازمانونو موخې د بحث لاندې نيسم.

لومړي مطلب : د نړيوالو تجارتي سازمان فعاليتونه

د مخ پر ودې هيوادونو د سهم د زياتوالي له پاره کونښن مخصوصاً هغه هيوادونه چې لږ مخ پر ودې دي او د هغوي معرفت له اقتصادي ودې سره د هغوي مشروع حق گڼل کيږي. د گات موافقت نامې د اموالو په تجارت ډير تاکيد لره په داسې حال کې چې نړيوال تجارت سازمان په دوه اصلي حوزو خدمات او د معنوي مالکيت حقوقو په برخه کې هم عملي کار پيل کړ د تجارت نړيوال سازمان د پورته ذکر شوو موخو د ترلاسه کولو په موخه لاندې اصول تعقيبوي.

د عدم تبعيض اصل د گات د موافقتنامې د دريمې مادې د حکم په اساس د داخلي او خارجي لوازمو په وړاندې هر ډول تبعيض منع ده ، د بيلگې په توگه که يو غړي هيواد په بل غړي هيواد باندې څه ډول تعرفه يا ماليات وضع کوي نو دغه به هو به هو په بل غړي هيواد هم عملي کيږي يعنې هغه وايي (MFN) دوهم غړي هيواد سره به کوم توپير چلند نه کيږي دغه اصل ته د تجارت د ازادولو اصل د گات موافقتنامې غړي هيوادونه د موافقتنامې د يولسمې مادې په اساس حق نه لري چې تعرفه او يا نور گمرکي ماليات په صادراتو او يا هم پري نور بنديزونه ولږوي.

تجارتي مقرراتو ته د رونتيا ورکول اصل د گات موافقتنامې د لسمې مادې په اساس د ټولو قوانينو ، مقرراتو ، قضايې پريکړو او ادارې طرز العملونو وضاحت بايد وشي چې په

^۱ هماغه ، محمد اکبر زاهد نړيوال سازمانونه ، ص ۲۱۷

پلورلو ویش لو ، لیږد رالیږد او ذخیره کولو تاثیر لري.

دگمرکې تعرفو د کموالي اصل، د تجارت نړيوال سازمان هر غړي هیواد د تجارت نړيوال سازمان د موافقتنامې نه علاوه په خپلو کې سره دوه اړخیزې او خوا اړخیزې ناستې ترتیبوي د تعرفو د کموالي په موخه.

د عادلانه یا منصفانه تجارت اصل: په دې اصل کې د سالم تجارتې رقابت زمینه مساعده کیږي او هغه مانع چې د دغه پرمختګ مخه نیسي له منځه وړل یې د دې اصل په اساس تر سره کیږي چې د هغه مواردو مخه نیسي چې د هیوادونو تولیداتو او تجارت به پکې زیان رسیږي.

د مخ پر ودې هیوادونو سره د متفاوت رفتار اصل له هغه هیوادونو سره مرسته چې د پرمختګ په حال کې دي چې د لږو تغیراتو په منلو سره اوږد مهاله اصلاحات راولي البته باید وویل شي چې د یادو قوانینو مراعت کولو کې استثنائات شته دي داسې هم نه ده چې د هرې اقتصادي سطحې هیواد به د اصولو په شان منونکې وي د تجارت نړيوال سازمان دندې عبارت دي له:

- د ۲۸ تجارتي موافقت نامو اجرايوي مدیریت او نظارت.
- د تجارتي اختلافو حل ته رسیده گي.
- د غړو هیوادونو د تجارتي اصولو برسي او ارزونه.
- مخ پر ودې هیوادونو ته بڼونه او تخنیکي مرسته ورسره چې د خوا اړخیزه تجارت ګټه او مزایاوو څخه برخوردار شي.
- له نور نړيوالو سازمانونو سره د نړيوال اقتصاد په مدیریت کې همکاري کول.^۱

دویم مطلب: د نړيوال تجارتي سازمان اهداف

د نړيوال تجارتي سازمان اهداف عبارت دي له د ژوند کولو د سطحې لوړوالي، د کار کولو پوره تضمین، د واقعي ګټې زیاتیدل او مؤثره غوښتنه، په نړي کې د شته منابعو نه ګټه پورته کول، د ژوند د کچې لوړول په غړو هیوادونو کې د بشپړ اشغال یا توظف تامینول، د

^۱ هماغه، محمد اکبر زاهد نړيوال سازمانونه، ص ۲۱۸

صنعت او سوداګرۍ پراختيا او پدې برخه کې له نړالو منابعو څخه بهتره استفاده ، هر اړخيزه او پايداره انکشاف ، د چاپيريال ساتنه او په بين المللي تجارت کې د پرمختګ په حال هيوادونو ونډه زياتول او په نړيوال تجارت کې ورته د رشد زمينې مساعدول دي.^۱

همدارنگه د هيوادونو په منځ کې د تجارت او معاملاتو په اړوند د هر راز تمیز له منځه وړل ، ټول غړي هيوادونه به په تجارتي چارو کې د هغې مجموعې قواعدو تابعداري ک، ي چې د دوي له خوا وضع کړي شوي وي. د غړو هيوادونو تر منځ په تجارتي تبادلي په ډګر کې د قيوداتو له منځه وړل.^۲

لړم مبحث : په نړيوال تجارتي سازمان کې د غړيتوب طرز العمل

ياده موضوع په دوه مطلبونو ويشو په لومړي مطلب کې په نړيوال تجارتي سازمان کې د غړيتوب طرز العمل او په دويم مطلب کې په نړيوال تجارتي سازمان کې د افغانستان غړيتوب د بحث لاندې نيسم.

لومړی مطلب : په نړيوال تجارتي سازمان کې د غړيتوب طرز العمل

د نړيوال تجارت د سازمان د غړيتوب لپاره يو لړ شرطونه وضع کړي شوي دي سربيره د دې يو لړ اجراءات هم شته چې هغه بايد تر سره کړل چې دا په لاندې ډول دي.

۱- نړيوال تجارتي سازمان د هغو هيوادونو لپاره چې په دې کې غړيتوب واخلي شرط کړي ، چې لومړی به د ګمرکي ټيکسونو د تخفيف تقسيم اوقات وړاندې کوي او بيا به هغه التزامات چې برې مکلف کيږي هغه به رعايت کوي.^۳

۲- د خدماتو په اړوند د التزام وړاندې کول: هيواد التزام تقسيم اوقات وړاندې کوي چې د خدماتو په ډګر کې تر سره کوي ، سربيره د دی به فعاليتونو او دندو برخې څرګنوي او د مواعود له منځه وړلو لپاره تقسيم اوقات وضع کوي.

۳- د نړيوال تجارتي سازمان د معاهداتو رعايت: هغه هيوادونه چې له سازمان سره غړيتوب غوښتنه لري نو پروتوکول به امضاء کوي چې دا به د تطبيق التزام او د سازمان د ټولو

^۱ هماغه ، صفی الله تګاب (۲۰۱۹/۹/۶ ز) ، ويکيپيډيا : نړيوال سوداګريز سازمان

^۲ هماغه ، دنړيوال تجارت حقوق ، ص ۱۳۵

^۳ صباح نعوش ، اسلامي نړۍ او نړيوال تجارتي سازمان ، ياده څيړنه په الجزيره ويب پاڼه کې نشر شوي ده .

معاهداتو پابندي به په کې موجوده وي ، يوازي هغه معاهدات ورڅخه وځي چې د هغه د حکومتونو له خوا ناقص وي يا هم د مدني التکو معاهدات وي ، ځکه دا اختياري معاهدات دي نو کولاي شې چې د اورگواي معاهدې سره موافقت وکړي او کولاي شې چې دا امضاء هم نه کړي.^۱

په نړيوال تجارتي سازمان کې د يو هيواد قبلونه به په يوه لاره له دوو لاندې لارو څخه وي : لومړي لار : مشخص هيواد به له ځانکړې کميټې څخه غوښتنه کوي چې د هغوي د غړيتوب په وړاندېز غور وکړي ، د دې سره به هغه ليست هم موجود وي ، چې په گمرکي ټيکسونو کې کموالي راولي ، دغه کميټه به لويو صنعتي هيوادونو څخه تشکيل وي د دې سربيره به هغه هيوادونه هم چې د غوښتونکې هيواد سره د تجارت اړيکې لري .

دويمه لاره : غوښتونکې هيواد به خپله هغه ليست او تقسيم وقات د گمرکونو د ټيکسونو وړاندې کوي چې غواړي په سازمان کې غړي شې دغه کار به د مذاکراتو لپاره اساس وي ، په يو شمير حالاتو کې دواړه لارې په يو وخت کې بايد وکارول شې ، مشخص هي ، اد به د گمرکونو ليست وړاندې کوي او په عين وخت کې به د ځانکړې کميټې له خوا ورکړي شوي ليست کې کموالي قبلوي .

د تجارت نړيوال تجارتي سازمان د تشکيل موافقت نامې د دولسمې مادې په اساس هر متقاضي هيواد چې غواړي د تجارت نړيوال سازمان غړيتوب ترلاسه کړي نو د هغه مواردو په اساس ورسره هوکړه کېږي چې د سازمان او متقاضي هيوادونو ترمنځ پری بحث کېږي له دې سازمان سره تړل کيدونکې هيوادونه په اصل کې د مذاکراتو نه وروسته له دې سازمان سره تړل کېږي.^۲

دويم مطلب : په نړيوال تجارتي سازمان کې د افغانستان غړيتوب

د نړيوال سوداگري سازمان په ۱۹۹۴ کال کې جوړ شو هغه مهال افغانستان په کورني جنگ کې ښکېل و او يو سم مرکزي حکومت يې نه درلوده . که څه هم د طالبانو له راتگ سره په افغانستان کې نسبي امنيت ټينگ شو ، خو نړيوال د طالبانو حکومت په رسميت نه پيژند

^۱ هماغه دنړيوال تجارت حقوق ، ص ۱۴۴

^۲ فادي علي مکي (—) ، د کات او نړيوال تجارتي سازمان تر منځ پرتله ، لومړی چاپ ، د لبنان څيړنو لوی مرکز شماره ۲۰۰ ، ص ۲۴

او په ملگرو ملتونو کې د مجاهدينو حکومت د استاد رباني استازي د افغانستان استازيتوب کاوه. د دې تر څنګ هغه مهال په افغانستان اقتصادي بندیزونه هم وليګدل له همدې کبله حکومت ونشو کړای چې د نړيوالي سوداګرۍ په سازمان کې غړيتوب وغواړي ، خو کله چې په افغانستان کې د حامد کرزي تر مشرۍ نوې نظام رامنځته شو ، نو افغانستان هم په د ۲۰۰۴ کال د نوامبر په ۲۱ مه په دغه سازمان کې د غړيتوب رسمي غوښتنه وکړه.

د افغانستان له رسمي غوښتنه وروسته ، د نړيوالي سوداګرۍ سازمان د افغانستان په اړه د ۲۰۰۴ کال د ډيسمبر په ۱۳ مه يو کاري ټيم جوړ کړ چې له ۲۸ هيوادونو څخه جوړ او مشري يې هالنډ کوله . په دغو ۲۸ هيوادونو کې ډير يې هغه هيوادونه وو چې افغانستان تجارتي اړيکې ورسره لري ، لکه ګاونډي هيوادونه (چين ، پاکستان ، تاجکستان) هند ، جاپان ، روسيه ، سعودي عربستان ، اروپايي ټولنه او داسې نور.

د ۲۰۰۹ کال د مارچ په ۳۱ مه افغانستان د تجارتي سياستونو راپور وړاندې کړ چې د ۲۰۱۰ کال د جولای په ۲۲ مه بيا د نړيوالي سوداګرۍ سازمان له خوا پرې پوښتنې او ځوابونه راغلل. د ۲۰۱۱ کال د جنورۍ په ۳۱ مه د افغانستان په اړه د نړيوالي سوداګرۍ سازمان د کاري ټيم له خوا لومړنۍ ناسته وشوه او د افغانستان د غړيتوب ترلاسه کولو پورې يې په بيلا بيلو وختونو کې پنځه ناستې وکړې (چې دويمه ناسته يې د ۲۰۱۲ کال د جون په ۱۸ مه دريمه ناسته يې د ۲۰۱۲ کال د ډيسمبر په ۷ ما يې څلورمه ناسته يې د ۲۰۱۳ کال د جولای په ۲۵ وروستۍ ناسته يې د ۲۰۱۵ کال د نوامبر په ۱۱ مه نيټه)

همدا راز افغانستان د نړيوالي سوداګرۍ سازمان له نورو غړو سره هم د سوداګرۍ په اړه بحثونه وکړل او له هغوي سره هم توافق ته ورسيدل. په پای کې د نړيوالۍ سوداګرۍ سازمان کاري ډلې خپل مشر راپور د ۲۰۱۵ کال د نوامبر په ۱۳ مه دغه سازمان ته وړاندې کړ او بالاخره افغانستان د ۲۰۱۵ کال د ډيسمبر په ۱۷ د کينيا د نايروبي په غونډه کې د اجرائيه رياست لومړي مرستيال انجينر محمد خان لخوا د دغه سازمان سره پروتوکول لاسليک کړ او غړيتوب يې ترلاسه کړو.^۱

^۱ هماغه ، صفی الله تګاب (۶/۹/۲۰۱۹ ز) ، ويکيپيډيا : نړيوال سوداګريز سازمان

څلورم مبحث : د نړيوال تجارتي سازمان اداري تشكيل

نړيوال تجارتي سازمان گڼ شمير اختصاصي جهازونه لري د مراکش د معاهدې هدف د دغه جوړښت څخه دا وو چې په چټکۍ سره فيصلې وکړي دغه سازمان عام جهاز لري.

لومړي مطلب : د وزيرانو کنفرانس

د غه کنفرانس کې د غړو هيوادونو د تجارت وزيران گډون کوي او دوي د سازمان په راس کې قرار لري ، لږ تر لږه په هرو دوو کلونو کې يو ځل غونډه کوي ، دغه کنفرانس دندې په لاندې ډول دي.

۱. د فرعي او داخلي کمیټو جوړول: د خارجي وزيرانو دغه کنفرانس به د تجارت د بهبود لپاره کمیټې تشکيلوي ، دارنگه به د پانگې د دفع کولو لپاره کمیټه جوړوي ، د مالي او اداري چارو لپاره به کمیټه جوړوي ، تجارت د معاهدې مطابق به خپلې دندې پر مخ بيايي ، دارنگه مجلس حق لري چې د دې کمیټو څخه پرته د ضرورت له مخې نورې هم تشکيل کړي.

۲. د سازمان لپاره د عام مدير تاکل او دهغه صلاحيتونه محدودول: د وزيرانو کنفرانس به عام مدير ټاکي د هغه و جايب او صلاحيتونه به په نښه کوي ، د هغه خدمت شرايط او د کار موده هم تعينوي.

د سازمان د معاهداتو تفسير: د وزيرانو کنفرانس به د سازمان معاهدات تفسيروي او دغه دنده يوازې تر دوي پورې محدوده ده ، تجارتي معاهدې د تفسير پر مهال به له خپل صلاحيت او قدرت څخه کار اخلي ، خود مجلس د رهنما د توصيې مطابق عمل کوي ، البته د تفسير په هکله به د اکثريت رايو اعتبار ورکول کيږي.

۳. د يو شمير غړو د التزاماتو عفوه کول د وزيرانو کنفرانس او عام مجلس په استثانيې حالاتو کې حق لري چې د يو يا زياتو غړو د التزاماتو بښنه وکړي. يعنې هغه التزامات چې د معاهدې په ترڅ کې پري لازم شوي وي عفوه کړي ، په دې شرط چې دا فيصله د درې پر څلورو رايو سره صورت مومي.

۴. يو شمير غړو د غوښتنې پر بنسټ د معاهداتو د ځينو مادو تعديل په سازمان کې هر غړي کولای شي چې د وزيرانو کنفرانس ته د معاهدې د ځينو مادو تعديل غوښتنليک ورکړي او

دا غوښتنلیک به د ۱۲ او د ۳ مادو پر اساس وي. ځکه د معاهدې ضمیمه ۲۲ ماده تر تجارتې توکو پورې خاص ده او دریمه ضمیمه تر اجرا آتو تر قواعدو پورې خاص ده، البته د تعدیل لپاره به موافقه د وزیرانو د مجلس څخه وروسته په اتفاقي د رایو سره صورت نیسي.

۵. د نویو اضافي تجارتي معاهداتو موافقه وزیرانو کنفرانس حق لري چې د غړو د غوښتنې په اساس نوي معاهدات تائید کړي په تیره بیا ۴۴ ضمیمې ته ځکه دا یوازې د تجارتي متعددو اطرافو د مدني الوتکو، دولتي مشریانو او لښیاتو او غوايي غوښو تر تولیداتو پورې خاص دي.

۶. د نویو غړيو د منظوري صلاحیت د وزیرانو کنفرانس حق لري چې د نویو غړو د منظوري فیصله وکړي، خو دا په سازمان د دوه پردې برخې اعضاوو سره صورت نیسي.

۷. په استثنایې شکل د یو شمیر غړو د معاهدې د نه تطبیق موافقه د وزیرانو کنفرانس کولای شي چې د تجارت د متعدد اطرافو معاهده په خاصو حالاتو د ځینو غړو د نه تطبیق موافقه وکړي، دا به د هر غړي د غوښتنې پر اساس کیږي چې وضاحت یې په ۱۳ ماده کې ذکر دي.^۱

دویم مطلب : عام مجلس

عام مجلس د وزیرانو له کنفرانس څخه وروسته دویم مقام لري په دې مجلس کې به د غړو هیوادونو نمایندگان عضویت لري، دوي به د هغه چارې مخ ته بیايې چې د وزیرانو د کنفرانس د دایریدو په منځ کې واقع کیږي، په دې اساس عام مجلس د دوام او استمرار صفت لري، ځکه دا د دې وړ دي چې په هروخت کې منعقد شي او اختصاصات یې په لاندې ډول دي.

۱. ادارې اختصاص په دې کې مجلس مالي دندې او کلنۍ پانگه تنظیموي.
۲. د مراقبت اختصاص مجلس صلاحیت لري چې د تجارتې سیاست مراقبت هغه مهال وکړي چې مناسب ورته ښکاره شي.
۳. قضایې صلاحیت مجلس کولای شي چې هغه منازعات حل کړي چې وړو مناسب وي.

^۱ نبي بصیرت، نړیوال سازمانونه (۱۳۹۸) مسلم څېړندویه ټولنه، صفحه، ۲۴۵

د دي سربيره مجلې کولاي شي چې د فرعي مجالسو مراقبت وکړي لکه په توکيو کې د تجارت مجلس ، په خدماتو کې د تجارت مجلس ، د فکري ملکيتونو د حقوقو مجلس ، د بيلابيلو ارگانونو د فعاليتونو جاج اخيستل ، دارنگه مجلس کولای شي چې بيلابيلو نړيوالو سازمانونو سره همکاري وکړي ترڅو په نړيوال اقتصادي سياست کې نظم او د سپلين تحقق ومومي.^۱

درېم مطلب : عمومي اسمبلي

دغه اسمبلي به د وزيرانو مجلس جوړوي د هغه لپاره به يو مدير ټاکي دا رنگه به قواعدو مطابق ورته مامورين ټاکي ، عمومي اسمبلي به اداري فعاليتونه چې په مالي چارو پورې تړاو ولري پرمخ بيايي ، د دې نه هم مهم دا دي چې د غړو سره به د منازعاتو په حل کې مرسته کوي ، په قانوني او اجرائيوي برخو کې هم د وزيرانو کنفرانس سره مرسته کوي.^۲

څلورم مطلب : د منازعاتو د حل ارگان

هغه احکام چې د کات په سازمان کې په ۱۹۴۷ کال کې موجود ول په تيره بيا د تجارتي منازعاتو د حل په باره کې تر يو څه اندازې ناقص وو ، ځکه د هغه لپاره داسې مراقبت کميته نه وه موجوده چې بيا يې مراجعه کړي واي او غلطې ورڅخه يستلي واي ، دارنگه نوموړي ملزم هم نه ول ، نو د نړيوال سازمان له تشکيل څخه وړاندې په تجارتي اړيکو کې گډوډي موجوده وه ، ځکه هيوادونو به د ترخپل مينځ د تجارتي جزاگانو غوښتنه کوله له همدې کبله په نړيوال تجارتي سازمان کې د منازعاتو د حل نظام قايم کړي شو ، ترڅو د غړو هيوادونو د حقوقو ساتنه وکړي او هم منازعاتو ته داسې د حل لارې پيدا کړي چې هغه ابرو مندانه وي او اختلافات په ښه توگه حل کړي.^۳

^۱ هماغه ، د نړيوال تجارت حقوق ، ص ۱۴۰ - ۱۴۱

^۲ عبدالناصر نزوال (۱۹۹۹ ز) ، د نړيوال تجارت سازمان ، عمان ، ص ۱۸

^۳ هماغه ، د نړيوال تجارت حقوق ، ص ۱۴۱

پنځم مبحث : د نړيوال تجارتي سازمان ارکان

د تجارت نړيوال سازمان اصلي ارکان عبارت دي له : د وزیرانو کنفرانس، عمومي شورا، تجارت کړنلارې د څیړنې رکن، اختلافاتو د حل او فصل رکن، تخصصی کمیټې او دارالنشاء څخه چې هر یو جلا جلا د بحث لاندې نیسم.

لومړي مطلب د وزیرانو کنفرانس غونډه

د وزیرانو کنفرانس (غونډه) د تجارت نړيوال سازمان په تشکيلاتي جوړښت او د پریکړې یو له مهمو برخو نه ده همدا د وزیرانو کنفرانس ده چې د غړو هیوادونو له استازو نه جوړیږي او لازمه ده چې هر دوه کاله یو ځل سره غونډه شي او جلسه دایره کړي د وزیرانو کنفرانس په جلساتو کې اجندا د عمومي شورا له خوا چې جوړه شوي د بحث لاندې نیول کیږي او صلاحیت لری چې ټول مسایل چې د نړيوال تجارت سازمان پورې اړه لري د څو اړخيزي موافقتنامي د چارچوب په اساس هر پریکړه وکړي.

د تجارت نړيوال سازمان د وزیرانو کنفرانس لومړي غونډه وروسته د جوړیدو د یاد سازمان نه په کال ۱۹۲۲ زیږدیز کال کې سنگاپور په ښار کې ترسره شوه، دوهمه غونډه یې د ۱۹۹۸ زیږدیز کال د مې په میاشت کې د ژنو په ښار کې ترسره شوه، دریمه غونډه یې د ۱۹۹۹ زیږدیز کال د سپتمبر په میاشت کې د امریکا د ستایل په ښار کې ترسره شوه، څلورمه غونډه یې د ۲۰۰۱ زیږدیز کال د نومبر په میاشت کې د قطر هیواد په دوحه ښار کې ترسره شوه، پنځمه غونډه یې پ ۲۰۰۳ زیږدیز کال په سپتمبر میاشت کې د مکسیکو هیواد په کانکون ښار کې ترسره شوه او شپږمه غونډه یې د ۲۰۰۵ کال د دسامبر په میاشت کې د هنگکانگ په هیواد کې ترسره شوه.^۱

دویم مطلب : عمومي شورا

عمومي شورا چې د ترټولو غړو هیوادونو له استازو نه جوړه شوي ده د وزیرانو کنفرانس نه وروسته له مهمو رکنونو د تجارت نړيوال سازمان نه گڼل کیږي، عمومي شورا په هرو دوه میاشتو کې یو ځل جلسه نیسي چې د سازمان نه گڼل کیږي، د عمومي شورا په هرو دو

^۱ هماغه، محمد اکبر زاهد نړيوال سازمانونه، ص ۲۲۰

مياشتو کې يو ځل جلسه نيسي چې د سازمان ورځنې چارې د وزيرانو کنفرانس دندې د دوي په نه شتون کې ترسره کړي او راپور يې بيا د وزيرانو کنفرانس ته وړاندې کړي. د دې شورا بله دنده فرعي شوراگانو ته هدايت او نظارت ده يادې شوراگانې عبارت دي له: د تجارتي اموالو شورا، تجارتي خدماتو شورا د تجارتي معنوي مالکيت شورا.

عمومي شورا همدارنگه د اختلافاتو د حل او فصل د رکن او د تجارتي کړنلارې د څيړنې د رکن مسؤليت هم په غاړه لري او په ځنې مواردو کې د يادو رکنونو پر ځاي هم اجراءات کولای شي، د عمومي شورا د تجارت نړيوال سازمان رابطه له نورو نړيوالو سازمانونو سره هم ټينگوي او د کار هم د دې شورا له مسؤليتونو څخه ده، د مالي مقرراتو تصويب د تجارت نړيوال سازمان د کلني بوديجي مسؤليت او همدا راز د هر غړي د غړيتوب حق هم د عمومي شورا تعينوي.^۱

درېم مطلب : د اختلافاتو د حل او فصل رکن

د غړو هيوادونو په منځ کې د مشورې د پيدا کولو تر څنگ د ستونزو او اختلافاتو د حل او فصل مرجعه ده، ياد رکن مشکلاتو ته رسيدکې هيات او د بيا کتنې مرجع جوړه وي او د غړو هيوادونو په منځ کې چې د څو اړخيزو موافقتنامو له وجهې چې کومي ستونزي راولاړيږي د هغو حل ته رسیده گې کول د ياد رکن پرېکړې په ټولو غړو هيوادونو لازم الاجراء دي.^۲

څلورم مطلب : د تجارتي کړنلارې د څيړنې رکن

عمومي شورا کولای شي د تجارتي کړنلارې د ارزونې په توگه جلسه وکړي دا رکن خپل ځانگړي قوانين لري چې تر ډيره حده د سازمان د تجارتي سياستونو د بدلون او يا په هغه کې د تجديد نظريه اړه کار کوي. د هر کال په پيل کې د غړو له منځ څخه د يو کال لپاره د دې رکن رئيس او دوه معاونين انتخابيږي.^۳

^۱ هماغه، رضا موسی زاده، نړيوال سازمانونه، ص ۱۹۰

^۲ هماغه نبي بصيرت، نړيوال سازمانونه، ص ۲۵۲

^۳ هماغه، محمد اکبر زاهد، نړيوال سازمانونه، ص ۲۲۱

پایله

د نوموړې موضوع د لیکنې څخه وروسته دې پایلې ته ورسیدم چې:

د نړیوال تجارت د بهبود لپاره د نړیوال تجارت سازمان یو ګټور ارګان دی چې له امله یې د نړۍ د مختلفو هیوادونو تر منځ تجارتي اړیکې ټینګیږي او له بلې خوا د نړیوال تجارت په برخه کې د پېښیدونکو شخړو مخنیوی کوي.

په نړۍ کې په مختلفو برخو کې د تجارت د ودې لپاره یو داسې ارګان ته اړتیا ده چې د هیوادونو تر منځ تجارتي اړیکې لا پراخه کړي او هغه هیوادونه چې یو له بل سره یې تجارتي اړیکې قطع کړي د بیا حل لپاره د دوی تر منځ تجارتي اړیکې قایمې کړي چې خوشبختانه دا ارګان د نړیوال تجارت سازمان دی چې عملاً یې په فعالیت پیل کړی دی.

وړاندیزونه

د یادې موضوع د لیکنې څخه وروسته ځینې وړاندیزونه لرم:

۱- نړیوال تجارت سازمان ته مې وړاندیز دا دی چې د نړۍ د هیوادونو ترمنځ دې تجارتي اړیکې پراخه کړي.

۲- ټول تاجر افرادو ته مې وړاندیز دا دی چې د نړیوال تجارت پر مهال دې د نړیوال تجارت قواعد او اصول رعایت کړي او د هغې د نقض کولو څخه دې ځان وساتي.

۳- دولتونو ته مې وړاندیز دا دی چې نړیوال تجارت دې د سیاست ښکار نه ګرځوي یعنې نړیوال تجارت دې له سیاست څخه جلا کړي.

مآخذونه

- ۱: بصيرت ، عبد النبي ، نړيوال سازمانونه (۱۳۹۸) مسلم خپرنډويه ټولنه
- ۲: زاهد ، محمد اکبر (۱۳۹۷هـ ش). نړيوال سازمانونه ، ژباړن: محمد عالم امين ، جلال اباد: مومند خپرنډويه ټولنه ، لومړی چاپ
- ۳: سباوون ، عبد البصير (۱۳۹۷هـ ش). نړيوال سازمانونه ، جلال اباد : ليکوال خپرنډويه ټولنه
- ۴: علي مکي فادي (-) ، دکات او نړيوال تجارتي سازمان ترمنځ پرتله ، لومړی چاپ ، د لبنان خپرنو لوی مرکز شماره ۲۰۰
- ۵: موسی زاده ، رضا (۱۳۹۳هـ ش). نړيوال سازمانونه ، ژباړن: محمد تنظيم سمون ، کابل: مستقبل خپرنډويه ټولنه ، دويم چاپ
- ۶: نزوال ، عبدالناصر (۱۹۹۹ ز) ، د نړيوال تجارت سازمان ، عمان
- ۷: نعوش ، صباح ، اسلامي نړۍ او نړيوال تجارتي سازمان ، ياده خپرنه په الجزيره ويب پاڼه کې نشر شوې ده
- ۸: نیازی ، محمد مصطفي (۱۳۹۷ ل) ، د نړيوال تجارتي حقوق ، جلال اباد ، يار خپرنډويه ټولنه
- ۹: هاند ، محمد جعفر (۱۳۹۳هـ ش) ، نړيوال سازمانونه ، جلال اباد : مومند خپرنډويه ټولنه ، دريم چاپ
- انټرنیټي ادرس
- ۱۰: صفی الله تګاب (۲۰۱۹/۹/۲ ز) ويکيپيډيا: نړيوال سوداګريز سازمان (۱۳۹۸/۱۱/۲۹ ل)
نړيوال- سوداګريز- سازمان <https://ps.m.wikipedia.org/wiki/>

Thank you for reading

Find more e-books and articles on Ketabton - your multilingual digital library.

www.ketabton.com

Ketabton - Pashto, Farsi, Arabic & English